

सेप्टेम्बर ११ को चौथो वार्षिकत्वमा राजदूत जेम्स एफ्. मोरीआर्टीले दिनुभएको वक्तव्यको नेपाली रूपान्तर
सेप्टेम्बर ११, २००५

श्रीमती मन्दिरा बस्नेत, अध्यक्ष, सतिखेल महिला समूह
श्री शशी अर्याल, पूर्व - अध्यक्ष, सतिखेल गा. वि. स.
सतिखेल महिला समूहका सदस्यहरु
स्थानिय समुदाय
साथीहरु:

आज हामी सेप्टेम्बर ११ को स्मरणार्थ यहाँ भेला भएका छौं। मरो स्मरण अझै ताजा छ। चार वर्ष अगाडि आत्मविहिन आतंककारीहरुले हजारौं निर्दोष दाजुभाई, दिदी-बहिनी, छोरा-छोरी, पति-पत्नी, अमेरिकी तथा सय भन्दा बढि राष्ट्रका नागरिक माथि बर्बरतापूर्वक हमला गरे - म अझै पनि वेदना र क्रोधको अनुभव गरिरहेको छुं। हामी त्यस भयानक कठिन दिनको सबै कुरा सम्झना गर्न सक्छौं। सम्झने गुण मानवमा रहन्छ - त्यसैकारण पनि हामीलाई प्रियलाग्ने कुनै पनि करा आफ्नो साथ नरहँदा पनि ती प्रियचिजको हामी स्मरण गर्छौं। जीवनको निरन्तरता पनि मानवीय गुण हो - हामी दुखमा नै सधै पिल्सएर स्थिर रहिरहन पनि सक्दैनौं। त्यसैले सम्झना र निरन्तरताको सन्तुलनमा हामी आज कार्यरत छौं। दिवंगत भएका आत्माको चीर शान्तिको कामना गर्छौं हामी र साथसाथै हाम्रो अमूल्य जीवनको महत्वलाई पनि आत्मासात गर्छौं। हरेक दिनले महत्व राख्छ। हरेक क्षणको गिन्ति हुन्छ। छिमेकीहरुलाई उदार गर्न आतुर बहादुर र दयावान व्यक्तीत्वहरु। “फ्लाइट ९३” लाई आफ्नो नियन्त्रणमा लिने बहादुरहरु। हठी आतंककारीहरुको कुकर्म प्रति लड्न एकतावद्ध भएको हाम्रो राष्ट्र एवं विश्व -- सबै सबै हामी सम्झन्छौं।

जब हामी आफ्ना प्रियजनहरुलाई गुमाउँछौं, हामी मानसिक रूपमा पिडित हुन्छौं। जब हामी आफ्ना प्रियजनहरुलाई अरुको क्रुरताका कारण गुमाउँछौं, हाम्रो समाजले नै पिडा भोगदछ। सेप्टेम्बर ११ को घटना र आतंकवादका सबै पिडितहरुलाई सम्झदा यस्तो महसुस हुन्छ कि जीवन अमूल्य छ, एकता महत्वपूर्ण छ। र जो संग विश्वास छ - चाहे जति नै दुखमा होस् - उनीहरुले स्वतन्त्रता मास्नेहरुलाई पराजित गरी छाड्ने छन्। यस दुखदायी घडीमा रहेका नेपालीहरुले यस कृतालाई सम्झदै सान्त्वना लिन सक्छन् कि इतिहासको सबैभन्दा अन्धकार क्षणबाट सुन्दरता र जीवन अवश्य बाहिर आउन सक्नेछ। तर यसका लागि प्रवल इच्छा, वचनवद्धता र सहकार्यको जरुरी हुन्छ।

आज हामी त्यस्तै सुन्दरता र जीवनबाट बांधिएका छौं। फर्पिङ्ग शान्ति वाटिका सेप्टेम्बर २००२ मा स्थापना गरिएको थियो। त्यस बेला कुट्टैतिक र नेपाली समुदायद्वारा ज्यान गुमाएकाहरुको सम्झनामा १०० वटा रुख रोपिएको थियो। गत वर्ष हामीले इराकमा अगस्ट २००४ मा मारिएका १२ नेपालीको सम्झनामा १२ रुख रोपेका थियौं।

आज, सेप्टेम्बर ११, को सम्झनामा फूल चढाएपछि सतिखेल महिला समूहको भवन औपचारिक रूपमा खोल्नका लागि मेरी श्रीमति लरेनले मलाई रिबन काट्न साथ दिनेछन्।

चार वर्ष अघि दिवंगत भएका मानिसहरुको सम्झनामा यस शान्ति वाटिकालाई माया गरेर सतिखेलका महिलाहरुले रेखदेख गर्नुभएको छ। जीवन, आईपर्ने कठिनाईहरुको सामना गर्नु र अगाडी बढ्नु नै हो भन्ने कुराको यस भवनले हामीलाई स्मरण गराउँछ। यस शान्ति वाटिकाका रुखहरु जस्तै सतिखेल महिला समूह र अमेरिकी राजदूतावासको मित्रता पनि प्रगाढ हुदै गएको कुराले मलाई हर्षित तुल्याएको छ।

यस नयाँ केन्द्रका साथै यस समूहकालागि नयाँ आयाम खोल पाएकोमा म र लरेन गौरवान्वित भएका छौं।

आतंककारीहरुद्वारा मारिएका विभिन्न देश र भिन्न आस्थाका मानिसहरुको संम्झनामा मैले यस फूलको हार चढाउँदा केही क्षणको मौन धारण गरिदिनु हुन अनुरोध गर्दछु। म भगवानसंग अमेरिका र नेपाललाई हेर्न र कल्याण गर्न प्रार्थना गर्दछु।